

## ΤΗ ΙΒ' ΤΟΥ ΑΥΤΟΥ ΜΗΝΟΣ ΙΑΝΟΥΑΡΙΟΥ

Μνήμη τῆς Ἁγίας Μάρτυρος Τατιανῆς.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰσθῶμεν Στίχους ς' καὶ ψάλλομεν Στιχηρὰ Προσόμοια τῆς Ἑορτῆς.

#### Ἦχος β'

Ὅτε ἐκ τοῦ ξύλου σὲ νεκρὸν

Ἦμνον, νὺν μεθέορτον πιστοί, ἄσωμεν Χριστοῦ τῆ Βαπτίσει, καθαρωτάτω νοϊ, ἤδη γὰρ ἐφέστηκε, πρὸς Ἰορδάνην σαρκί, ὁ Πατρὶ καὶ τῷ Πνεύματι, ἀεὶ συνυπάρχων, φύσει τῆς θεότητος, τῷ Ἰωάννῃ βοῶν. Δεῦρο, Βαπτιστὰ βάπτισόν με, θέλω γὰρ ἐκπλύναι τοῦ ρύπου, φύσιν τῶν ἀνθρώπων ὡς φιλόανθρωπος.

Τρόμω, λειτουργούσί σοι Χριστέ, πᾶσαι τῶν Ἀγγέλων αἱ τάξεις, ὡς Βασιλεῖ καὶ Θεῷ, ὅλως ἀτενίσαι σοί, τὰ Χερουβὶμ οὐ τολμᾶ, κορυφῆς δὲ τῆς θείας σου, κελεύεις μοὶ ψαῦσαι, χόρτω ὄντι Δέσποτα, ὁ Ἰωάννης φησί, φόβω δὲ συνέχομαι ὅλος, μὴ με πῦρ τὸ ἄστεκτον φλέξη, τῆς φρικτῆς σου Κύριε θεότητος.

Ἦλθον, ἐκ Παρθένου σαρκωθείς, ρεῖθροις τὸν Ἀδὰμ ἀναπλάσαι τοῦ Ἰορδάνου φησὶν, αὐθις πρὸς τὸν Πρόδρομον, ὁ Λυτρωτῆς καὶ Θεός, ὡς Χριστῷ οὖν μοὶ πρόσελθε, καὶ γὰρ Ἰωάννη, τοῦτο φύσει πέφυκα, καὶ βάπτισόν με σαρκί, ὅπως τῶν δρακόντων συντρίψω, κάραις τῶν ἐκεῖ, ὁ τοῦ κόσμου, πᾶσαν ἀμαρτίαν αἴρων Κύριος.

#### Στιχηρὰ τῆς Ἁγίας, ὁμοία

Ὅτε, τῷ τοῦ Πνεύματος φωτί, καταλαμπομένη πλουσίως, πλοῦτον ἐμίσησας, μόνον ἀγαπήσασα τὸν ἐπουράνιον, τὴν Μαρτύρων στερρότητα, σαφῶς ἐνεδύσω, καὶ πρὸς ὑπερβάλλοντας, πόνους ἐχώρησας, ὅθεν τὸν ἐχθρὸν καθελοῦσα, νίκης ἀνεπλέξω στεφάνους, ὃ Τατιανὴ θεομακάριστε.

Ὅτε, τὸ δυσῶδες τῆς σαρκός, καὶ τῆς ἀμαρτίας τὴν φλόγα, Ἄγνη κατέσβεσας, δρόσω θείου Πνεύματος, τοῦ συνεργούντός σοί, τότε θήρας ἐφίμωσας, σταδίου ἐν μέσῳ, σῶμα παραδούσά σου, πρὸς αἰκισμοὺς ἀνδρικῶς, ὅθεν τὸν ἐχθρὸν καθελοῦσα, νίκης ἀνεπλέξω στεφάνους, ὃ Τατιανὴ θεομακάριστε.

Εἶφος, οὐδὲ πῦρ οὐκ αἰκισμοί, θλίψεις οὐ λιμὸς οὐ παντοίας, εἶδος κολάσεως, σοῦ τὸν πρὸς τὸν Κύριον, ἤμβλυεν ἔρωτα, διαπύρω καρδία γάρ, αὐτὸν ἐκζητοῦσα, πάντα τὰ ὀρώμενα, ὑφ' ἐν διέπτυσας, Μάρτυς, καὶ παστάδος τῆς θείας, ἔνδον κατεσκήνωσας νύμφη, τοῦ Παμβασιλέως χρηματίσασα.

#### Δόξα... Καὶ νῦν... Ἦχος πλ. β'

Ὁρώσά σε ἡ φύσις ἅπασα τῶν γηγενῶν, γυμνὸν ἐν ὕδασι τὸν Δημιουργόν, τὸ Βάπτισμα αἰτοῦντα, ἠλλοιοῦτο φόβω καὶ ἐξεπλήττετο, ὁ Πρόδρομος δέ, τρόμω συνείχετο, μὴ τολμῶν προσεγγίσει σοί, ἠθάλασσα ἔφυγεν, Ἰορδάνης τὸ ρεῖθρον ἀνεχαίτισε, τὰ ὄρη ἐσκίρτησαν θεωροῦντά σε, καὶ Ἀγγέλων αἱ Δυνάμεις ἐξίσταντο λέγουσαι. ὦ τοῦ θαύματος! ὁ Σωτὴρ γυμνοῦται, ἐνδύσαι θέλων σωτηρίαν, τοὺς ἀνθρώπους καὶ ἀνάπλασιν.

Εἰς τὸν Στίχον Στιχηρὰ Προσόμοια.

#### Ἦχος πλ. β' Αἱ Ἀγγελικαὶ

Νὺν προφητικῶς, ἐκβοήσωμεν Κυρίῳ. Ἐπέφανες ἡμῖν, ὁ Σωτὴρ ἡμῶν καὶ κτίστης, συνέτριψας δὲ Λόγε, τῶν δρακόντων τὰ στόματα, ἐν τῷ Ἰορδάνῃ ὡς οἰκτίρμων, καὶ τοὺς τυφλωθέντας τῷ φωτί σου, Χριστέ ἐφώτισας. Εὐλογημένος ὁ φανεῖς, Θεὸς ἡμῶν δόξα σοί.

Στίχ. Ἡ θάλασσα εἶδε καὶ ἔφυγεν, ὁ Ἰορδάνης ἐστάφη εἰς ὀπίσω,

Κράτος κατ' ἐχθρῶν, τῷ Βαπτίσματί σου Λόγε, ἔδωκας ἡμῖν, τοῖς ἐκ πόθου σεβομένοις, τὴν σὴν

οικονομίαν, ἣν ἐκὼν ἐξεπλήρωσας, λύσας τοὺς βροτοὺς ἐκ τῆς κατάρας, τῆς ἐκ τῆς Ἐδέμ διαδραμούσης, ἐφ' ᾧ ψάλλομεν. Εὐλογημένος ὁ φανεῖς, Θεὸς ἡμῶν δόξα σοί.

**Στίχ.** Τί σοί ἐστι θάλασσα, ὅτι ἔφυγες; καὶ σοὶ Ἰορδάνη ὅτι ἀνεχώρησας εἰς τὰ ὀπίσω;

Οἱ ἐν τῷ Ἀδάμ, τοὺς χιτῶνας δερματίνους, ἐκόντες ποτέ, ἐνδυσάμενοι τὴ πτώσει, ἐν ρείθροις, Ἰορδάνου, ἐκδυσάμενοι σήμερον, ἐν τῷ Βαπτισμῷ τῷ τοῦ Κυρίου, θεολογοῦντες σὺν Ἀγγέλοις, αὐτῷ κράζωμεν. Εὐλογημένος ὁ φανεῖς, Θεὸς ἡμῶν δόξα σοί.

**Δόξα... Καὶ νύν... ᾠχος πλ. β'**

Ἀνυμνήσωμεν οἱ πιστοί, τῆς περὶ ἡμᾶς τοῦ Θεοῦ εὐεργεσίας τὸ μέγεθος, ἐν γὰρ τῷ ἡμῶν παραπτώματι, γενόμενος ἄνθρωπος, τὴν ἡμῶν κάθαρσιν καθαίρεται ἐν τῷ Ἰορδάνη, ὁ μόνος καθαρὸς καὶ ἀκήρατος, ἀγιάζων ἐμὲ καὶ τὰ ὕδατα, καὶ τὰς κεφαλὰς τῶν δρακόντων συντριβῶν ἐπὶ τοῦ ὕδατος. Ἀντλήσωμεν οὖν ὕδωρ μέτ' εὐφροσύνης, ἀδελφοί, ἢ γὰρ χάρις τοῦ Πνεύματος, τοῖς πιστῶς ἀντλοῦσιν, ἀοράτως ἐπιδίδοται παρὰ Χριστοῦ τοῦ Θεοῦ, καὶ Σωτῆρος τῶν ψυχῶν ἡμῶν.

**Ἀπολυτίκιον ᾠχος α'**

Ἐν Ἰορδάνη βαπτίζομένου σου Κύριε, ἢ τῆς Τριάδος ἐφανερῶθη προσκύνησις, τοῦ γὰρ Γεννήτορος ἢ φωνὴ προσεμαρτύρει σοί, ἀγαπητὸν σὲ Υἱὸν ὀνομάζουσα, καὶ τὸ Πνεῦμα ἐν εἶδει περιστεράς, ἐβεβαίουν τοῦ λόγου τὸ ἀσφαλές. Ὁ ἐπιφανεῖς Χριστέ ὁ Θεός, καὶ τὸν κόσμον φωτίσας δόξα σοί.

ΕΙΣ ΤΟΝ ΟΡΘΡΟΝ

**Μετὰ τὴν α' Στιχολογίαν**

**Κάθισμα ᾠχος δ'  
Κατεπλάγη Ἰωσήφ**

Ἰορδάνη ποταμέ, τί ἐθαμβήθης θεωρῶν; Τὸν ἀθεώρητον γυμνόν, εἶδον καὶ ἔφριξα φησί, καὶ πῶς γὰρ τοῦτον οὐκ ἔμελλον φρίξαι καὶ δύναι; οἱ Ἄγγελοι αὐτόν, ὀρῶντες ἔφριξαν, ἐξέστη οὐρανός, καὶ γῆ ἐτρόμαξε, καὶ συνεστάλη θάλασσα, καὶ πάντα, τὰ ὀρατὰ καὶ ἀόρατα, Χριστὸς ἐφάνη, ἐν Ἰορδάνη, ἀγιάσαι τὰ ὕδατα.

**Δόξα... Καὶ νύν... τὸ αὐτὸ**

**Μετὰ τὴν β' Στιχολογίαν**

**Κάθισμα ᾠχος πλ. δ'  
Ἀνέστης ἐκ νεκρῶν**

Βαπτίζεται Χριστός, ὁ φωτίζων τὸν Κόσμον, ἐξ ὕψους ὁ Πατήρ, ἐμαρτύρησε λέγων. Οὗτός ἐστιν ὁ Υἱός μου, ἐν ᾧ ηὐδόκησα, αὐτοῦ ἀκούετε, οὗτός ἐστιν ὁ φωτίζων, τὴν οἰκουμένην, τὴν εὐσπλαγχνίαν αὐτοῦ, ὁ βαπτισθεὶς καὶ σώσας ὡς Θεός, τὸ γένος τῶν ἀνθρώπων.

**Δόξα... Καὶ νύν... τὸ αὐτὸ**

**Ὁ Κανὼν τῆς Ἑορτῆς καὶ τῆς Ἀγίας.**

**Ὡδὴ α' ᾠχος β'**

«Δεῦτε λαοί, ἄσωμεν ἄσμα Χριστῷ τῷ Θεῷ, τῷ διελόντι θάλασσαν, καὶ ὀδηγήσαντι τὸν λαὸν ὃν ἀνῆκε, δουλείας Αἰγυπτίων, ὅτι δεδόξασται».

Μαρτυρικαῖς ἠγλαϊσμένη φαιδρότησι, τῷ καθαρῷ παρ ἴστασαι, Μάρτυς νυμφίω σου, ψυχοφθόρων πταισμάτων, αἰτοῦσα λυτρωθῆναι, τοὺς ἀνυμνούντάς σε.

Πλούτου φθαρτοῦ, Μάρτυς τελείως ἠλόγησας, ἐν οὐρανοῖς τὸν ἄφθαρτον, καὶ διαμένοντα, ἐκζητοῦσα προθύμως, καὶ χαίρουσα ὑπὸ ἡλθες, Μαρτύρων στάδιον.

Πρὸς αἰκισμοὺς, πρὸς ἀλγηδόνας καὶ μάστιγας, πολυειδεῖς ἀπτόητος, Μάρτυς ἐχώρησας, συνεργοῦσαν γὰρ εἶχες, τὴν χάριν τοῦ Σωτῆρος, ἐνδυναμοῦσάν σε.

#### Θεοτοκίον

Ἦ τὴν πηγὴν τῆς ἀπαθείας κυήσασα, τραυματισθέντα πάθεισι, Κόρη θεράπευσον, καὶ πυρὸς αἰωνίου, ἐξάρπασόν με μόνῃ θεοχαρίτῳτε.

#### Ὦδὴ γ'

«Ἐν πέτρᾳ μὲ τῆς πίστεως στερεώσας, ἐπλάτυνας τὸ στόμα μου ἐπ' ἐχθροῦς μου, εὐφράνθη γὰρ τὸ πνεῦμά μου ἐν τῷ ψάλλειν, Οὐκ ἔστιν Ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλήν σου Κύριε».

Οὐκ ἔσεισε τὸν πύργον τῆς σῆς καρδίας, συρρεύσασα βασάνων ἢ τρικυμία, ἐστήρικτο τῇ πέτρᾳ γὰρ τῆς ἀγάπης, Χριστοῦ πανεύφημε, πρὸς ὃν ἐκραυγάζεις. Ὡς οὐκ ἔστιν Ἅγιος, πλήν σου Κύριε.

Ἀνθρώπων τὴν ἀσθένειαν ὁ φορέσας, ἐπτέρωσε δυνάμει τὸ ἀσθενές σου, ἀνίσχυρον τὸν δράκοντα ὅθεν Μάρτυς, εἰς γῆν κατέρραξας, πιστῶς κραυγάζουσα. Ὡς οὐκ ἔστιν Ἅγιος, πλήν σου Κύριε.

Χειμάρρους ἀπεξήρυνας ἀνομίας, τοῖς ρείθροις τῶν αἱμάτων σου Μακαρία, τρυφῆς δὲ τοῦ χειμάρρου νὺν ἀπολαύεις, καὶ φῶς ἀνέσπερον, οἰκεῖς κραυγάζουσα. Ὡς οὐκ ἔστιν, Ἅγιος, πλήν σου Κύριε.

#### Θεοτοκίον

Ἦ σύλληψις, ὁ τόκος σου ὑπὲρ λόγον, αἰῶνας γὰρ τὸν Κτίσαντα διὰ λόγου, ἐγέννησας ῥυσάμενον ἀλογίας, κόσμου τὰ πέρατα, Κόρη ἀπειρανδρε, ὃν δυσώπει πάντοτε, τοῦ σωθῆναι ἡμᾶς.

#### Ὁ Εἰρμὸς

«Ἐν πέτρᾳ μὲ τῆς πίστεως στερεώσας, ἐπλάτυνας τὸ στόμα μου ἐπ' ἐχθροῦς μου, εὐφράνθη γὰρ τὸ πνεῦμά μου ἐν τῷ ψάλλειν, οὐκ ἔστιν Ἅγιος, ὡς ὁ Θεὸς ἡμῶν, καὶ οὐκ ἔστι δίκαιος, πλήν σου Κύριε».

#### Κάθισμα Ἦχος α'

#### Τὸν τάφον σου Σωτήρ

Κατ' ἴχνεσι τοῦ σοῦ, ἐραστοῦ ἐπομένη, σεμνὴ Τατιανή, τὸν ἐκείνου προθύμως, ἐζήλωσας θάνατον, καὶ τὸ πάθος τὸ ἄχραντον, ὅθεν ἔτυχες τῆς οὐρανοῦ παστάδος, στέφος ἄφθαρτον, περικειμένη ἀξίως, καὶ δόξαν ἀθάνατον.

#### Δόξα... Καὶ νῦν... ὅμοιον

Ὁ μέγας ὑετός, πρὸς ποτάμια ρεῖθρα, ἐπέφανε σαρκί, βαπτισθῆναι θελήσας, πρὸς ὃν ὁ θεῖος Πρόδρομος, ἐκπληττόμενος ἔλεγε. Πῶς βαπτίσω σε, ῥύπον μὴ ἔχοντα ὅλως; πῶς ἐκτείνω μου, τὴν δεξιὰν ἐπὶ κάραν, ἣν τρέμει τὰ σύμπαντα.

#### Ὦδὴ δ'

«Ὑμῶ σε, ἀκοὴ γὰρ Κύριε, εἰσακήκοα καὶ ἐξέστην, ἕως ἐμοῦ ἦκεις γάρ, ἐμὲ ζητῶν τὸν πλανηθέντα. Διὸ τὴν πολλὴν σου συγκατάβασιν, τὴν εἰς ἐμέ, δοξάζω πολυέλεε».

Ὡραῖον, τῆς ψυχῆς κατάστημα, εὐμορφία τῆς εὐσεβείας, Τατιανὴ φέρουσα, προσέτι δὲ τῆς μαρτυρίας φωτί, παραδόξως διαλάμπουσα, τῷ καθαρῷ Νυμφίῳ εἰσοικίζεται.

Σιδήρω, σοῦ τὰς ὄψεις ξέοντας, παρανόμους ἀορασία, οὐράνιοι, Ἄγγελοι, ἠκίζοντο ἀποσταλέντες πρὸς σὴν, ἐκ Θεοῦ Μάρτυς βοήθειαν, οἱ σου τὴν καρτερίαν κατεπλάγησαν.

Νομίμως, τὸν Χριστὸν κηρύττουσα, ἐτροπώσω παρανομοῦντας, θυσία δὲ ἄμωμος, εὐπρόσδεκτος τελειοτάτη αὐτῷ, προσηνέχθης ἀνακράζουσα. Σὲ ἀγαπῶσα Σῶτερ σφαγιάζομαι.

#### Θεοτοκίον

Πρὸς ὄρμον γαληνὸν μὲ ἴθυνον, θεονύμφευτε Παναγία, χειμάζει γὰρ κλύδων με, καὶ τάραχος τῆς ἀμαρτίας δεινῶς, τοῖς ἀνέμοις ῥιπιζόμενος, τῶν πονηρῶν πνευμάτων, τῶν θλιβόντων με.

#### Ὦδὴ ε'

«Ὁ φωτισμός, τῶν ἐν σκότει κειμένων, ἢ σωτηρία τῶν ἀπεγνωσμένων, Χριστὲ Σωτήρ μου, πρὸς σὲ

ὀρθρίζω, Βασιλεῦ τῆς εἰρήνης, φώτισόν με τὴ ἐπιλάμπει σου, ἄλλον γὰρ ἐκτός σου, Θεὸν οὐκ ἐπίσταμαι».

Φόβον Θεοῦ, ἐν γαστρὶ διανοίας εἰσδεξαμένη, πνεῦμα σωτηρίου ὁμολογίας, καὶ μαρτυρίου ἔτεκες, Γενναϊόφρων παραδόξως, στερρῶς ἀθλήσασα, καὶ τὰς ἐναντίας, ἀρχὰς θριαμβεύσασα.

Σοῦ τὸ σεπτόν, καὶ μακάριον πάθος ἐκμιμουμένη, ἢ δι' ἀπαθείας σοὶ συναφθεῖσα, πάσχει προθύμως, μεληδὸν τεμνομένη, ζωοδότα Χριστὲ κραυγάζουσα. Ἔτερον ἐκτός σου, Θεὸν οὐκ ἐπίσταμαι.

Φωτιστικαῖς, διαλάμπεις ἀκτίσι φαιδρνομένη, Πνεύματος Ἁγίου, λαμπαδουχία, καὶ καταυγάζεις, τῶν πιστῶν τὰς καρδίας, ἀμαρτίας ζόφον σκεδάζουσα, Μάρτυς ἀθλοφόρε, Χριστοῦ πανσεβάσμιε.

#### Θεοτοκίον

Ἡ φωτεινὴ, τοῦ Ἡλίου Νεφέλη, λάμπσον μοὶ αἴγλην, λύουσα τὸν ζόφον μου τῶν πταισμάτων, δίδου μοὶ χεῖρα, ἐμπαρέντι εἰς ὕλην ἀμαρτίας, ἔγειρον κείμενον, μόνη τοῦ πεσόντος, Ἀδὰμ ἐπανόρθωσις.

#### Ὡδὴ ς'

«Ἐν ἀβύσσῳ πταισμάτων κυκλούμενος, τὴν ἀνεξιχνίαστον τῆς εὐσπλαγχνίας σου, ἐπικαλοῦμαι ἄβυσσον. Ἐκ φθορᾶς, ὁ Θεὸς με ἀνάγαγε».

Ἐπὶ ξύλου ὡς ἔγνω ταθέντα σε, Μάρτυς ἢ σεμνὴ καρτερεῖ τὴν ἀνάρτησιν, καὶ τοὺς ξεσμοὺς τοῦ σώματος, διὰ πόθον τὸν σὸν Παντοδύναμε.

Ἀγριώτατοι θῆρες ἠδέσθησαν, μέσον ἀνδρικῶς τοῦ σταδίου ἀθλούσάν σε, θέκλαν ὡς πρὶν τὴν πρῶταθλον, ἥς τὸν ζῆλον ἐκτήσω Ἀοίδιμε.

Ἐπιστάντες οὐράνιοι Ἄγγελοι, μέσον τῆς φρουρᾶς, σὲ φωτὶ κατελάμπρυναν, τῶν ἀλγεινῶν ἐξαίροντες, καὶ Θεοῦ ὡς ἀμνάδα δοξάζοντες.

#### Θεοτοκίον

Ἐκ πασῶν γενεῶν ἐξελέξατο, σὲ τὴν καλλονὴν Ἰακώβ ἦν ἠγάπησεν, ὁ Ποιητὴς Πανάμωμε, καὶ ἐκ σοῦ ἀνατείλας ἐπέφανεν.

#### Ὁ Εἰμὸς

«Ἐν ἀβύσσῳ πταισμάτων κυκλούμενος, τὴν ἀνεξιχνίαστον τῆς εὐσπλαγχνίας σου, ἐπικαλοῦμαι ἄβυσσον. Ἐκ φθορᾶς, ὁ Θεὸς με ἀνάγαγε».

#### Κοντάκιον τῆς Ἑορτῆς

#### Ἦχος δ'

Ἐπεφάνης σήμερον τὴ οἰκουμένη, καὶ τὸ φῶς σου Κύριε, ἐσημειώθη ἐφ' ἡμᾶς, ἐν ἐπιγνώσει ὑμνούντάς σε. Ἦλθες ἐφάνης τὸ Φῶς τὸ ἀπρόσιτον.

#### Σ υ ν α ξ ἄ ρ ι ο ν

Τῆ IB' τοῦ αὐτοῦ μηνός, Μνήμη τῆς Ἁγίας Μάρτυρος Τατιανῆς.

#### Στίχοι

- Τῆς πάντα λαμπρὰς Τατιανῆς τὴ κάρα,
- Λαμπρὸν προεξένησε τὸ ξίφος στέφος.
- Τῆ δυοκαιδεκάτη Τατιανῆς αὐχένα κέρσαν.

Τῆ αὐτῆ ἡμέρα, Μνήμη τοῦ Ἁγίου Μάρτυρος Πέτρου τοῦ Ἀβεσαλαμίτου.

#### Στίχοι

- Ἐπανθρακωθεὶς καρδίαν θεῖω πόθω,
- Ἐπ' ἀνθρώκων ἦδιστα Πέτρος ἐκπνέει.

Τῆ αὐτῆ ἡμέρα, Μνήμη τοῦ Ἁγίου Μάρτυρος Μερτίου.

#### Στίχοι

- Θεὸν ποθῶν ὕψιστον, ἰσχυρὸν μόνον,

- Μαστίζεται Μέρτιος ισχυρῶς ἄγαν.

Τῇ αὐτῇ ἡμέρα, οἱ Ἅγιοι ὀκτῶ Μάρτυρες, οἱ ἀπὸ Νικαίας, ξίφει τελειοῦνται.

#### Στίχοι

- Θνήσκει χορὸς τῖς ὀκτάρημος ἐκ ξίφους,
- Αἰῶνος εὐρεῖν ὀγδόου ζωὴν θέλων.

Τῇ αὐτῇ ἡμέρα, ἡ Ἁγία Μάρτυς Εὐθασία ξίφει τελειοῦται.

#### Στίχοι

- Αὐτῷ Θεῷ Σωτήρι κόσμου προσφέρει,
- Αὐτῆς κεφαλὴν ἐκ ξίφους Εὐθασία.

Τῇ αὐτῇ ἡμέρα, Μνήμη τοῦ ὁσίου Πατρὸς ἡμῶν καὶ θαυματουργοῦ Ἡλιοῦ.

#### Στίχοι

- Ἄλλος δέδεικται θαυματουργὸς Ἡλίας,
- Ὁ θαυματουργὸς οὗτος ὄντως Ἡλίας.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

#### ᾠδὴ ζ'

«Ἀντίθεον πρόσταγμα παρανομοῦντος, τυράννου μετάρσιον τὴν φλόγα ἀνερρίπισε, Χριστὸς δὲ ἐφήπλωσε θεοσεβέσι Παισί, δρόσον τὴν τοῦ Πνεύματος, ὁ ὢν εὐλογημένος καὶ ὑπερένδοξος».

Εὐτόνως Αἰήτητε σπαθιζομένη, μαστῶν τὴν ἀφαίρεσιν, ὑπέστης καρτερώτατα, πυρὶ οὐρανίῳ δέ, Μάρτυς κατέφλεξας, σέβειν τοὺς μὴ θέλοντας Θεόν, ὃν πᾶσα κτίσις ὑμνεῖ δοξάζουσα.

Ἐγκάρδιον φέρουσα τὸ πῦρ τὸ θεῖον, σοῦ τῆς ἀγαπήσεως, Χριστέ ἡ Παναοίδιμος, τὸ πῦρ τὸ ὁμόδουλον οὐκ ἐδειλίασε, Παίδων εἰκονίζουσα τῶν πρὶν, καὶ τὴν ἀνδρείαν, καὶ τὴν στερρότητα.

Θηρῶν ἀγριότης σοὶ καθυπετάγη, λεόντων τὰ χάσματα, ἀπήμαντος παρέδραμες, Θεοῦ σὲ δοξάσαντος, τοῦτον δοξάσασαν, τούτου τὰ παθήματα τῆ σῆ, ἀναπληροῦσα σαρκὶ Πανεύφη με.

#### Θεοτοκίον

Ζωὴν ἐνυπόστατον ἡμῖν τεκοῦσα, θανάτῳ τὸν θάνατον, σαφῶς ἐξαφανίσασαν, τὰ πάθη θανάτωσον, τὰ τῆς σαρκὸς ἡμῶν, πίστει τῶν τιμώντων σὲ Ἄγνη, ὡς Θεοτόκον καὶ ὑπερένδοξον.

#### ᾠδὴ η'

«Τὸν ἐν καμίνῳ τοῦ πυρός, τῶν Ἑβραίων τοῖς Παισὶ συγκαταβάβαντα, καὶ τὴν φλόγα εἰς δρόσον, μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε, εἰς πάντας τοὺς αἰῶνας».

Καλλωπισθεῖσα ἀρεταῖς, ὠραιώθης καλλοναῖς τοῦ μαρτυρίου, καὶ Νυμφίῳ ἡρμόσθης τῷ ὑπὲρ πάντας βροτούς, ὠραίῳ κάλλει διαλάμπουσα, τῆς ἀθανασίας, Τατιανῆ θεόφρον.

Σὺν ἀσωμάτοις Λειτουργοῖς, ἐν εἰρκτῇ τὸν Ποιητὴν ἐδοξολόγεις, διαλάμπουσα δόξη, τῆς θεϊκῆς ἀστραπῆς, καὶ πάσιν ἀπρόσιτος μένουσα, τοῖς κεκρατημένοις, τῷ ζόφῳ τῆς ἀπάτης.

Ἡ συντριβὴ σου τῶν μελῶν, ἐξελέπτυνεν ἐχθροῦ μηχανουργίας, τῶν αἱμάτων ἡ ρύσις, τῆς ἀθείας δεινούς, χειμάρρους Σεμνῆ ἀπεξήρανε, πέλαγος θαυμάτων, ἡμῖν ἀναδειχθεῖσα.

#### Θεοτοκίον

Σῶσον οἰκτεῖρησον ἡμᾶς, τὸν οἰκτίρμονα Θεὸν ἡμῖν Σωτήρα, ὑπὲρ λόγον τεκοῦσα, πυρκαϊᾶς λογισμῶν, παθῶν τε ἐξαίρουσα καύσωνα, σοῦ ταῖς ἰκεσίαις, ἀγνή Παρθενομήτορ.

#### Ὁ Εἰρμὸς

«Τὸν ἐν καμίνῳ τοῦ πυρός, τῶν Ἑβραίων τοῖς Παισὶ συγκαταβάβαντα, καὶ τὴν φλόγα εἰς δρόσον, μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε, εἰς πάντας τοὺς αἰῶνας».

## Ὡδή θ'

«Τὸν ἐκ Θεοῦ Θεὸν Λόγον, τὸν ἀρρήτω σοφία ἤκοντα, καινουργῆσαι τὸν Ἀδάμ, βρώσει φθορὰ πεπτωκότα δεινῶς, ἐξ ἀγίας Παρθένου, ἀφράστως σαρκωθέντα δι' ἡμᾶς, οἱ πιστοὶ ὁμοφρόνως, ἐν ὕμνοις μεγαλύνομεν».

Μετὰ πολλὰς τὰς βασάνους, τῆ τοῦ ξίφους σὲ δίκη, δεινὸς καθυποβάλλει δικαστῆς, ἧς τῆ ἀνόδω ἐκρότησαν, αἱ οὐράνιαι τάξεις, Χριστὸς δὲ παναλκεῖ σὲ δεξιᾷ, ἐστεφάνωσε Μάρτυς, νομίμως ἐναθλήσασαν.

Συναγελάζη Μαρτύρων, φανοτάταις ἀγέλαις, τρανότερον ἐγγίζουσα Θεῷ, βλέπεις ἂ βλέπουσιν Ἄγγελοι, ὡς παρθένος νυμφώνι, αὐλίξ! τοῦ Νυμφίου σου Σεμνή, δυσωποῦσα σωθῆναι, τοὺς πόθω σὲ γεραίροντας.

Ἐσφραγισμένην πηγὴν σε, κεκλεισμένον τε κῆπον, ἀνάθημα σεπτὸν καὶ ἱεράν, νύμφην Χριστοῦ ἀδιάφθορον, ἱερεῖον καὶ θῦμα, ἀμνάδα καὶ καλὴν περιστεράν, τοῦ Δεσπότη τοῦ ὅλων, Τατιανὴ κηρύττομεν.

## Θεοτοκίον

Ἡ ταῖς φωναῖς καμπτομένη, τῶν θερμῶς σὲ αἰτούντων, ἡ μόνη τῶν πιστῶν καταφυγή, σῶσον οἰκτεῖρησον Δέσποινα, διατήρησον βλάβης, καὶ πάσης τῶν Ἐθνῶν ἐπιδρομῆς τοὺς ἐν πίστει καὶ πόθω, ἀεὶ σὲ μεγαλύνοντας.

## Ὁ Εἰρμὸς

«Τὸν ἐκ Θεοῦ Θεὸν Λόγον, τὸν ἀρρήτω σοφία, ἤκοντα καινουργῆσαι τὸν Ἀδάμ, βρώσει φθορὰ, πεπτωκότα δεινῶς, ἐξ ἀγίας Παρθένου, ἀφράστως σαρκωθέντα δι' ἡμᾶς, οἱ πιστοὶ ὁμοφρόνως, ἐν ὕμνοις μεγαλύνομεν».

## Ἐξαποστειλάριον

### Ἐπεφάνη ὁ Σωτὴρ

Διὰ τὸν πόθον τοῦ Χριστοῦ, βασάνους ἐκαρτέρησας, Τατιανὴ γενναιόφρον, καὶ τῶν Δαιμόνων τὴν ἰσχύν, γενναίως ἐξηφάνισας, διὰ τοῦτό σε πάντες, πιστῶς μακαρίζομεν.

### Καὶ τῆς Ἑορτῆς

Ἐπεφάνη ὁ Σωτὴρ, ἡ χάρις ἡ ἀλήθεια, ἐν ρείθροις τοῦ Ἰορδάνου, καὶ τοὺς ἐν σκότει καὶ σκιά, καθεύδοντας ἐφώτισε, καὶ γὰρ ἦλθεν ἐφάνη, τὸ φῶς τὸ ἀπρόσιτον.

## Ἀπόστιχα Στιχηρὰ Προσόμοια

### Ἦχος πλ. β' Αἱ Ἀγγελικαὶ

Σέλας ἐκ φωτός, φῶς ὑπάρχων Ἰησοῦ μου, ἐφώτισας ἡμᾶς, ἐν ἀρρήτῳ σου ἐλλάμψει, τοὺς πρὶν ἐκτυφλωθέντας, ἐν Ἐδέμ ἐκ τοῦ ὄφεως, ἐν τῷ Ἰορδάνῃ ἄρτι φάος, πάντες τῷ φωτὶ σου καθορῶντες, πιστῶς ψάλλομεν. Εὐλογημένος ὁ φανεῖς, Θεὸς ἡμῶν δόξα σοί.

**Στίχ.** Ἡ θάλασσα εἶδε καὶ ἔφυγεν, ὁ Ἰορδάνης ἐστάφη εἰς ὀπίσω,

Μύστα καὶ φρικτῶν, οἰκονόμει μυστηρίων, Πρόδρομε χαράς, καὶ τοῦ Πνεύματος αὐτόπτα, τὸν Βαπτισθέντα Λόγον, ὑπὸ σοῦ ὧς ηὐδόκησεν, αἴτησαι ἡμῖν ἁμαρτημάτων, λύτρωσιν ἀεὶ παρασχεθῆναι, αὐτῷ ψάλλουσιν. Εὐλογημένος ὁ φανεῖς, Θεὸς ἡμῶν δόξα σοί.

**Στίχ.** Τί σοὶ ἐστὶ θάλασσα, ὅτι ἔφυγες; καὶ σοὶ Ἰορδάνη ὅτι ἀνεχώρησας εἰς τὰ ὀπίσω;

Ἄρωμεν πιστοί, ἐν συνέσει τὰς καρδίας, δράμωμεν σπουδῆ, ἐν τοῖς ρείθροις Ἰορδάνου, καὶ ἴδωμεν τὸν Κτίστην, σαρκικῶς βαπτισζόμενον, ὑπὸ Ἰωάννου τοῦ Προδρόμου, καὶ σὺν αὐτῷ θεολογοῦντες, ἀναμέλψωμεν. Εὐλογημένος ὁ φανεῖς, Θεὸς ἡμῶν δόξα σοί.

### Δόξα... Καὶ νῦν... ὅμοιον

Ὡ τῆς ὑπὲρ νοῦν, θεϊκῆς οἰκονομίας! πῶς ὁ Ποιητῆς, τῷ ποιήματι παρέστη, καὶ κλίνει τούτῳ κάραν, ὑποδείγματι γὰρ ἡμῖν, τύπον ταπεινώσεως εἰσάγει, τοῖς κατὰ ψυχὴν φωτιζομένοις. Διὸ ψάλλομεν.

Εὐλογημένος ὁ φανεῖς, Θεὸς ἡμῶν δόξα σοί.

Ἡ λοιπὴ Ἀκολουθία τοῦ Ὁρθρου, ὡς σύνηθες, καὶ Ἀπόλυσις.